

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم
بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@gmail.com

Human rights

حقوق بشر

محمد هارون خپل شععی

۱۳ مارچ ۲۰۱۲

جنایت پر جنایت!

له هغي ورخي راهیسي، چي امریکایي او ایتلافي یرغلگرو زموږ پر خپلواکه او سرلورې خاوره پوځي یرغل کړی دی؛ او د بېلابېلو مزدورانو حکومت یې د واک پر گدی کښېنولی دی، په دې وران او جنگ خپلي هیواد کي هم چا د سولي، ارامۍ او نېکمرغۍ مخ نه دی لیدلی. د تېرو څه دېاندې لسو کلونو او کرغېرن تاریخ په داگه بڼي، چي پردو تاراکگرو او مزدورو ډلو ټپلو زموږ مظلومو خلگو ته بی وینو، اوښکو، زور زیاتي، چور، بی عدالتی، فساد، مخدره موادو او نورو ناخوالو بل څه نه دي ورکړي. د خدای دپاره یوه میاشت لا نه کیږي، چي د وژل سوو افغانانو پر مړو د امریکایي عسکرو د بولو کولو ویدویپه ټوله نړۍ کي خپره سوه؛ تر هغي پېښي وروسته مو سمدلاسه واروېدل، چي برتانوي عسکرو په هیلمند کي پر څو افغان کوچنیانو جنسي تېری کړی دی. څو ورځي لا نه وې تېري سوي، چي د بگرام په امریکایي اډه کي د قرآن مجید د سوځولو له امله زموږ دېر بی گونا هیوادوال مړه او ټپیان سوه. د دې دردونکي پېښي د قربانیانو وینو لا نه وې وچي سوي، چي دا دی انسان وژونکو اشغالگرو د کوچنیانو، ښځو او سپین ږیرو په گډون زموږ د معصومو وطنوالو په حلالو او سوځولو سره، یوه بل فرعوني ناتارته لاس واچاوه. دا خونړی ناورین په داسي حال کي پېښیږي، چي څه موده مخکي د همدې امریکایي قطعي د سترایکر بریگېډ (ډلي) عسکرو په میوند اولسوالی کي اول دري ملکي افغانان و وژل؛ او بیا یې گوتي او د بدن نور غړي د یادگار په ډول ځني پرې کړه. له دې اسینه، د امریکایي چارواکو له خوا د دې خونړي ناورین عامل ته د روجي او ذهني ناروغ رنگ ورکول، هیڅ عاقل او پرسد سړی نسي تېر ایستلای. له بله پلوه، د شپي په زړه کي، له عسکري قطعي څخه لیري، د شپاړسو کسانو وحشیانه وژل او سوځل او د ځینو نورو ټپي کول، په هیڅ وجه د یوه عسکر کار نه دی. دا راز جنایتونه د اشغالگرو پوځو همېشني او نه بېلېدونکي برخه ده. لکه څنگه چي قرآن کریم په ناپامی او تېروتنه کي نه و سوځل سوی، دا وحشتناک جنایت هم بالکل ناڅاپي او انفرادي عمل نه گڼل کیږي. په دې دواړو بشري ضد عملوکي د اشغالگرو لښکرو د لوړو سیاسي او عسکري مقاماتو لاس ښکاري. دا دواړي پېښي او نور کورني - باندني پرمختگونه له ورايه بڼي، چي امریکایي مقامات په خپلو دایمي چونیو کي له ځای پر ځای کېدونکو عسکرو پرته، د نورو پوځو د چټک ایستلو پروگرام لري؛ او د افغانانو له پارېدلو اعتراضو څخه هم د همدې مقصد دپاره گټه اخیستل کیږي.

سپيني مانی د يوې وينا په ترڅ کي د زنگاوات تراژيدي خواشينونکي او وحشتناکه پېښه گڼلې ده؛ او ادعا يې کړه ده، چي دا عمل د امريکايي پوځ د بي ساري کرکټر او د افغانستان خلگو ته د امريکا د درناوي استازيتوب نه کيږي؛ خو افغانان نور هيڅکله د امريکايي واکمنانو په داسي اوتو بوتو نه غوليرې . زموږ هيوادوالو په تېرو څه باندې سلو کلو کي د امريکايي او ايتلافي لښکرو د وحشيانه وژنو، خپلسرو عملياتو او ډول ډول انساني ضد ځورونو په زرونو پېښي ليدلي دي، چي يو پر بل سربېره تکرارېږي . حقيقت دا دى، چي اشغالگران او مزدور حکومت له انسان وژني، چور او چپاو، بي عدالتی، فساد، مخدره موادو، لوري، وزگارتيا او نورو سياسي، اجتماعي، فرهنگي او اقتصادي ناخوالو سره نه شلېدونکي اړېکي لري . هر چيري چي يرغلگر پوځونه د توپ او ټانک په زور پر خپلواکو هيوادو يرغل وکي؛ او د خپلو استعماري نخشو د تحقق دپاره پر مظلومو او بي وسه اولسو د جنايتکارانو، غلو، مافيایي ډلو، جاسوسانو او نورو وطن پلورونکو حکومتونه وتپي، هورې د سولي، امنيت، عدالت، قانونيت، درناوي خبري خيال، محال او جنون ښکاري .

د اوباما په وينا کي د يکشني د خونري ناتار د عاملينو د مجازات کولو ژمنه هم سوې ده؛ خو موږ ټول پوهېږو، چي په تېرو لسوکالو کي هېچا ته زموږ د بي گونا هيوادوالو د وينو تويولو او کړولو سزار نه ده ورکړل سوې . که په ريشتيا هم د جنايتکارانو د سزا ورکولو خبره کيږي، بيا خو تر ټولو مخکي بايد هغه کسان د جنگي جنايتو د محکمي په کتاره کي ودرول سي، چي څه باندې لس کاله مخکي يې د زموږ له کړېدلو خلگو سره دا ظالمانه جنگ پيل کړ؛ او تراوسه يې په پوره بي رحمۍ او وحشت پرمخ بيايي . د امريکايي او ايتلافي قواوو د جنگي ماشين پروني او ننني واکمنان او د هغو بېلابېل افغاني مزدوران ټول زموږ د وينو، اوښکو او بدمرغۍ مسولین دي . هر چا ته مالومه ده، چي دا جنگي دلالات زموږ د سرو او وينوپه دي ناروا سوداگري کي لويې گټې وتي لري . تر هغه مهاله، چي د دوی دا انساني ضد گټې وتي جاري يې، زموږ د بي گونا وروڼو، خونديو او بچيانو د وينو او اوښکو د بندېدو څرک هم نه لگيږي .

زموږ وينو او دردېدلي خلگ بايد د خپلي ملي ژغورني دپاره اساسي سوچ وکي؛ ځکه بي ايمان کرزی او د هغه بي غيرته انديوالان به د اشغالگرو لښکرو د نورو ناورينو په شان د يوې تش په نامه اعلاميې په خپرولو او څو څاڅکو درواغجنو اوښکوپه تويولو سره بيا هم د خپلو بادارانو پر دي نه هېرېدونکي جنايت پرده وغورږي؛ او څو ورځي وروسته به بيا هم د امريکايي او ايتلافي لښکرو په صفتو نه مريږي . د يرغلگرو لښکرو د بېلابېلو جنايتو په وړاندې د مزدورکرزي تش په نامه اعلاميې افغان اولس ته هېڅ نه ورکي . افغانان بايد د اشغالگرو لښکرو او مزدور حکومت په دي مکرجنه توطيه ښه ځان پوه کړي؛ او د هغې د شنډولو دپاره د مبارزې و ډگر ته را ووزي.

له څو ورځو راهيسي گورو، چي د کرزي مزدور او فاسد حکومت، د جهاد ټيکه داران او سوداگران، د جاسوسانو او وطن پلورونکو بېلابېلي ډلي کرار کرار د « ستراتيژيک ترون » په چوکاټ کي د امريکا د استعماري چوښيو و « رسمي کولو » ته لار هوارې؛ او په دي توگه زموږ په جنگ ځپلي هيواد او شاوخوا سيمه کي د دايمي جگړو او نا امنيو اور ته لمن وهي . دا خبره هم بايد له ياده و ناسو، تر هغه مهاله چي په دي خپلواکه او وياړلي خاوره کي د پردو يرغلگرو او کورنيو مزدورانو راج او تاراج جاري يې د سولي، امنيت او سوکالی تمه هم پوچه او بي ځايه ده . د بگرام د قرآن سوځلو، د زنگاوات د قتل عام او د افغانانو د سپکاوي او بي عزتي تيري سوي پېښي به بېلابېلو رنگو او ډولو څو څو واره تکرارېږي . له داسي انساني فاجعو څخه د هيواد د همېشني ژغورني په خاطر بايد ټول وينو او دراک افغانان د مبارزې په يوه ملي او اولسي سنگر کي سره را غونډ سي .

د خپلواک، یوموتي او سرلوري افغانستان د جوړېدو په هیله!